

دي. حُجَّةُ الْإِسْلَام حضرت سَيِّدُنَا إِمَام مُحَمَّد بن مُحَمَّد بن مُحَمَّد غزالي رَحْمَةُ اللَّهِ عَلَيْهِ په ”اِحْيَاءُ الْعُلُوم“ كنبې نقل كوي چې: حضرت سَيِّدُنَا مُحَمَّد بن زَكْرِيَّا رَحْمَةُ اللَّهِ عَلَيْهِ فرمائي: يو ځل زه د حضرت عَبْدِ اللَّهِ بن مُحَمَّد بن عَائِشَةَ رَحْمَةُ اللَّهِ عَلَيْهِ خوا ته حاضر شوم، هغوئي رَحْمَةُ اللَّهِ عَلَيْهِ د ماښام د نماڅه نه پس د جُمَات نه كور طرف ته روان شو، په لار كنبې ئې يو قُرَيْشِي ځلمې په نشه كنبې اوليدو، هغه [ځلمي] يوه ښځه ونيوله، ښځې چغې جوړې كړې، خلقو رامنډه كړه او په هغه ځلمي ئې راكښودل، حضرت سَيِّدُنَا ابْنِ عَائِشَةَ رَحْمَةُ اللَّهِ عَلَيْهِ هغه [ځلمې] اوپيژندو او د خلقو نه ئې خلاص كړو او په شفقت [يعني په مهرباني] ئې خپلې سينې ته راجوخت كړو، خپل كور ته ئې راوستو او اوده ئې كړو. چې كله راوښو شو نو نشه ترينه تلې وه. هغه ته چې د نشې په حالت كنبې د خپلې بې حيايې او وهلو خوړلو معلومات اوشو نو د شرم نه په ژړا شو او روان شو. حضرت سَيِّدُنَا ابْنِ عَائِشَةَ رَحْمَةُ اللَّهِ عَلَيْهِ هغه حصار كړو او ډير د مهرباني په انداز كنبې ئې هغه ته د نيكي دعوت ورکړو او احساس ئې ورکړو چې څويه! تاسو خو قُرَيْشِي ئې، ستاسو خانداني شرافت مرحبا! دا سوچ خو وکړئ چې تاسو د څومره عظيمې هستې اولاد ئې! څويه! د الله پاک نه ویرېره او د شرابو د نشې او د نورو ټولو گناهونو نه توبه وکړه. هغه ځلمي چې داسې د محبت په انداز كنبې د نيكي دعوت واوريدلو نو ډير زيات شرمندې شو او په ژړا ژړا يې توبه وکړه او وعده ئې وکړه چې د شرابو او نورو گناهونو خوا له به هم نه ورځم. هغوئي رَحْمَةُ اللَّهِ عَلَيْهِ ډير د مهرباني په انداز كنبې د هغه تندې ښكل كړو او حوصله ئې ورکړه. هغه بې حده متاثره شو او د هغوئي رَحْمَةُ اللَّهِ عَلَيْهِ په صحبت كنبې اوسيدل ئې اختيار كړل او د حديثونو په ليكلو باندې مقرر شو. (ماخذ: اِحْيَاءُ الْعُلُوم ج 2 ص 411)

هې فلاح و کامراني نرمی و آسانی میں هر بنا کام بگڑ جاتا ہے نادانی میں
 ڈوب سکتی ہی نہیں موجوں کی طغیانی میں جس کی کشتی ہو محمد کی نگہبانی میں

کلمراني او کاميابي ده په نرمۍ او آسانۍ کښې هر جوړ شوی کار وړانږي نادانۍ کښې کله هم ډويديده نه شي په چپو کښې د طوفان چې کشتی وي د چا د محمد په نگراني کښې

صَلُّوا عَلَى الْحَبِيبَا ❀❀❀ صَلَّى اللَّهُ تَعَالَى عَلَى مُحَمَّدٍ

ما د هغه د قتل کولو نه پس خودکشي کوله....

خوږو او محترمو اسلامي ورونو! د گناهونو نه ځان خلاصولو د پاره، د نمونځونو د پابندۍ د ذهن جوړولو د پاره، د مکي مَدَنِي آقا عَلِيٍّ عَلَيْهِ السَّلَامُ سُنَّتو باندې د عمل کولو د پاره، په زړه کښې د عشق رسول شمع بلولو د پاره، په جَنَّتِ الْفِرْدَوْسِ کښې د ځائے حاصلولو د پاره او د وور د عذاب نه بچ کيدلو د پاره د دعوتِ اسلامي ديني ماحول سره هر وخت خپل تړون مضبوط ساتئ. د سُنَّتو ډکو مَدَنِي قَافِلو کښې د سفر معمول جوړ کړئ او د نیک اعمال مطابق د خپل ژوند شپې ورځې تيروئ. ستاسو د ترغيب او تحريص د پاره يو مَدَنِي سپرله وړاندې کيرئ. د يو مُبَلِّغِ دَعْوَتِ اسلامي د بيان خُلاصه ده چې: ما ته په مَدَنِي قَافِله کښې د سفر په دوران کښې په يو جُمات کښې د جُمعي د نمازڅه نه مخکښې د بيان کولو سعادت نصيب شو، د بيان په آخره کښې مې په جُمات کښې موجودو اسلامي ورونو ته د پريشانو د روحاني علاج د پاره د ”تَعْوِيذَاتِ عِظَارِيه“ د حاصلولو ترغيب هم ورکړو. يو صاحب د مازديگر د نمازڅه نه پس زما خوا ته تشریف راوړو او خپله پريشانی ئې څه په داسې الفاظو کښې بيان کړه چې: څه موده مخکښې زه د روزگار په سلسله کښې د پاکستان نه بهر ته تلې ووم، هلته د غلا او ډاکې وهلو په جرمونو او نورو غير قانوني کارونو کښې مشغول شوم بل طرف ته په پاکستان کښې زما په غير موجودگۍ زما په کور کښې دا قيامت جوړ شو چې چا زما د بچو په مور باندې غلط او بے بُنياده الزامونه اولگول چې د هغې په نتيجه کښې هغې خودکشي وکړله، کله چې ما

ته د دې واقعي خبر راکړې شو نو زه لیونې شوم او فوراً پاکستان ته خپل کلي ته را ورسیدم. د نفس و شیطان په دوکه کښې راغلم او زما په ښځه باندې د غلط تهمت لگولو والا کس د قتل کولو او ورپسې مې پخپله هم د خودکشی کولو اراده وکړه. ما د دې کار کولو بندوښت هم پوره کړې وو خو په دې جُمات کښې د جُمعي د نمانځه د ادا کولو سره سره ما ته ستاسو د بیان اوریدلو سعادت هم نصیب شو، د بیان په آخره کښې چې تاسو د مُشکلاتو د حل د پاره د ”تعویذاتِ عطاریه“ حاصلولو ترغیب ورکړو د هغې سره زما اُمید پیدا شو. ستاسو بیان مې چې واوریدو نو زما د گناهونو نه ډکې ارادې او پښتو او ما دا فیصله وکړه چې تاسو ته خپله مسئله بیان کړم او څه داسې صورت اختیار کړې شي چې مار هم مړ شي او همسا هم ماته نه شي. [مُبَلِّغِ دَعْوَتِ اِسْلَامِي وَاي] د هغه خبرې چې ما واوریدلې نو اول خوزه ویریدم خو بیا مې الله پاک و رسول صَلَّى اللهُ عَلَيْهِ وَآلِهِ وَسَلَّمَ یاد کړل او د موقعې په مناسبت سره د معاملې د حل کولو د پاره مې د دعوتِ اسلامي د اشاعتي ادارې مکتبَةُ الْمَدِينَةِ د سُنَّتو ډکو لیکلي شوو بیانونو د رسالو ”مُحَمَّدٌ كَالْعِلَاجِ، عِفْوَدُ الْغُرُورِ كَالْفَضَائِلِ اَوْ خُودُ كَشِي كَالْعِلَاجِ“ نه په رهنمائي اغستلو تقریباً د یوې کینتې پورې په هغوئې باندې انفرادي کوشش وکړو. اَلْحَمْدُ لِلَّهِ اٰخِرُ دَا چې هغه اسلامي ورور د خپلې خطرناکې ارادې نه منع شو او دغسې دوه قیمتي انسانان د ضائع کیدو نه بچ شو، د هغوئې په سترگو کښې اُوښکې راغلې او توبه ئې وکړه او سره د نابالغه بچو د غوثِ پاک [یعني د پیران پیر صاحب] رَحْمَةُ اللهِ عَلَيْهِ مُرید جوړ شو. د کور د حفاظت او په کاروبار کښې د بَرَکَت د پاره ئې ”تعویذاتِ عَطَارِيه“ هم حاصل کړل. چې کله ما هغوئې ته په مَدَنِي قَافِلَه کښې د سفر کولو ترغیب ورکړو نو هغه په لمدو سترگو د ژړا په آواز کښې اُوښل چې: ”اِنَّ شَاءَ اللهُ الْكَلِيمِ اَوْسُ خَوْبَه زَمَا تَوَلَّ عُمَرُ دَعْوَتِ اِسْلَامِي بِه دِیْنِي کَارُونو کښې تیریري.“

اے اسلامي بھائی نه کرنا لڙائی که هو جائیگا بد نماہنی ماحول

سنور جائے گی آخرت ان شاء اللہ

تم اپنارے رکھو سد امہنی ماحول (وسائلی بخشش ص ۲۰۴)

اے اسلامي وروره مه کوه جگړې کوره شي به بدنام ديني ماحول

نښکله به دې شي آخرت ان شاء اللہ ته خپل کره مدام ديني ماحول

صَلُّوا عَلَى الْحَبِيبِ! ❁❁❁ صَلَّى اللَّهُ تَعَالَى عَلَى مُحَمَّدٍ

مُبَلِّغِينَ دې د جُمعې بيان کوي

خوږو او محترمو اسلامي ورونو! د دې مَدَنِي سپرلي نه د جُمعې د سُنَّتو ډک بيان بَرکتونه معلوم شو، د دعوت اسلامي ټولو ذمه دارانو ته پکار دي چې کوم ځائے کيدے شي د بدلو بدلو مُبَلِّغينو د سُنَّتو ډکو بيانونو ترکيب دې جوړوي، ځکه چې د جُمعې نمانځه ته راتلونکي ډير کسان داسې وي چې هغوئي عام طور په يوه اجتماع کښې هم شرکت نه کوي، په دې طريقه به داسې خلقو ته هم د دعوت اسلامي مَدَنِي پيغام ورسې او د ډيرو خوش نصيبو په زړونو به اثر اوشي او ان شاء الله الکریم هغوئي به د گناهونو نه توبه وکړي او پينځه وخته نمونځ گزاره به جوړ شي او په هغوئي باندې ستاسو نور انفرادي کوشش به ان شاء الله الکریم هغوئي د مَدَنِي قافلو مسافر جوړ کړي او د دعوت اسلامي په ديني ماحول کښې به شامل شي او د سُنَّتو پابند به جوړ شي، ځنگه چې تاسو اوس اوليدل چې د معاشرے يو وران کارے او د خپل ژوند نه تنگ کس د مُبَلِّغ دعوت اسلامي د سُنَّتو ډک بيان او د انفرادي کوشش په بَرکت د مسلمان د قتل کولو نه منع شو او د خودکشی اراده ئې هم پريښوده او توبه گار شو.

په هرو دوو مینتو کښې درې خود کښی

افسوس نن صبا ”خودکشي“ [يعني ځان وژل] څه ډير عام شوي دي، د دې يو ډير غټ سبب د علم دين نه لرې والې دے، گيره ځروونکو خلقو، يا جذباتي ماډرن [فيشن پرستو] بے گيرې ځلمو، د اسکول او کالج طالب علمانو، دُنياوي تعليم يافته خلقو يا بے پرده فيشن پرستو زنانو خودکشي ته زياته مخه کړې ده. تاسو به کله هم نه وي اوريدلي چې فلانکي ديني طالب علم يا عالم دين يا مُفتي صاحب يا د شريعت پابندې پرده دارې نيکې بي بي خود کشي وکړله. د دعوت اسلامي د اشاعتي ادارے مکتبۃ المدينه چاپ شوي د 472 صفحو کتاب، ”بيانات عطاريه (حصه دوم)“ کښې د صفحه 404 نه 406 پورې کښې دي چې: افسوس! د گناهونو د زيات والي او د آخرت د عذابونو په باره کښې د جهالت [يعني بے علمي] په وجه زمونږه په خور و وطن پاکستان کښې د خودکشي واقعات ورځ په ورځ زياتيري د يو اخباري رپورټ مطابق په اگست 2004ء کښې په پاکستان کښې د خودکشي 68 واقعي پيښي شوې چې په هغې کښې د کراچي اول نمبر وو او دويم نمبر د ملتان والو وو. هُم د هغه اخبار مطابق په دُنيا کښې په هر 40 سيکنډه کښې د خودکشي يوه واقعه پيښيري!

آيا په خودکشي کولو بنده د مصيبت خلاصيري؟

خودکشي کورنکي شايد دا گڼي چې مونږ به د مصيبت خلاص شو! حالانکه په داسې کولو د مصيبت نه د خلاصيدو په ځائ بنده د الله ربُّ العزت د ناراضې په صورت کښې په ډير سخت مصيبت کښې گير شي. قسم په ځدائے چې! د خودکشي عذاب به هيڅ څوک هم برداشت نه کړے شي.

په وور کښې عذاب

په حدیث پاک کښې دي: څوک چې په کوم یو څیز ځودکشي وکړي [يعني ځان مړ کړي] هغه ته به د جهنم په وور کښې هم په هغه څیز عذاب ورکولې شي.

(صحیح بخاری ج 4 ص 289 حدیث 6652)

هم په هغه وسله عذاب

د حضرت سَيِّدُنَا ثَابِتِ بْنِ صَحَّاحٍ رضي الله عنه نه روایت دے چې د الله پاک د محبوب صَلَّى اللهُ عَلَيْهِ وَآلِهِ وَسَلَّمَ د عبرت نه ډک ارشاد دے: چا چې د اوسپنې په وسله ځودکشي وکړه نو هغه ته به د جهنم په وور کښې هم په هغه وسله عذاب ورکولې شي. (صحیح بخاری ج 1 ص 459 حدیث 1362)

ځان د مرئ نه د زندی کولو عذاب

د حضرت سَيِّدُنَا أَبُو هُرَيْرَةَ رضي الله عنه نه روایت دے چې، د نبی اکرم صَلَّى اللهُ عَلَيْهِ وَآلِهِ وَسَلَّمَ د عبرت نه ډک فرمان دے: چا چې ځان د مرئ نه زندی کړو نو هغه به د جهنم په وور کښې [مُلسِل] د مرئ نه ځان زندی کوي او چا چې ځان په نیزه اووهلو هغه به د جهنم په وور کښې خپل ځان [مُلسِل] په نیزه وهي.

(ایضاً ص 460 حدیث 1365)

صَلُّوا عَلَى الْحَبِيبِ! ❀❀❀ صَلَّى اللهُ تَعَالَى عَلَى مُحَمَّدٍ

تسه کڅوره

اَمِيرُ الْمُؤْمِنِينَ حضرت مولائے کائناات، عَلِيُّ الْمُرْتَضَى شير خدا رضي الله عنه فرمائي: کوم زړه چې نيکي لره نيکي او نه گني او بدی لره بدی او نه گني نو د هغې

پاسني حصه به داسې بنکته کړې شي څنگه چې کڅوره نسکوره کړې شي او بيا په هغه کڅوره کښې دننه څيزونه [بهر] وشيندله شي.

(مُصَنَّفُ ابْنِ أَبِي شَيْبَةَ ج 8 ص 667 رقم 124)

په زړه "ړوند" او د زړه د "نسکوريدو" معنی

خوږو او محترمو اسلامي ورونو! واقعي دا سراسر بربادي ده چې د بنده زړه نيکي لره نيکي او بدئ لره بدې گڼلو نه انکار وکړي. مونږ ته د گناهونو نه هميشه بچ کيدل او د الله پاک نه قلب سليم (يعني صحيح او سلامت زړه) غوښتل پکار دي، گڼې اوس تاسو د زړه د تباهي په باره کښې د مولیٰ علی رَضِيَ اللهُ عَنْهُ ارشاد وکتلو. یاد ساتئ! د گناهونو د کثرت [يعني زيات والي] په سبب اول زړه "ړوند" شي او بيا "نسکور" شي او دا د آخرت د پاره ډيره زياته د تباهي خبره ده چنانچه د دعوت اسلامي د اشاعتي ادارې مکتبۃ المدینة چاپ شوي د 561 صفحو کتاب "ملفوظات اعلیٰ حضرت" صفحه 405 کښې دي چې: درې څيزونه جدا جدا دي، نفس، رُوح او قلب (يعني زړه). رُوح د بادشاه په شان دے او نفس و قلب د هغه دوه وزيران دي. نفس هميشه هغه د شتر طرف ته بوخي او قلب چې تر څو پاک وي نو د خير طرف ته ئې بلي او معاذ الله د گناهونو د کثرت او خصوصاً د کثرت بدعات په وجه "ړوند" کړې شي. بيا هغه د حق ليدلو، پوهه کيدلو او د غور کولو قابل پاتې نه شي خو تر اوسه پکښې د حق د اوريدو قابليت پاتې وي او بيا معاذ الله هغه "نسکور" کړې شي. بيا هغه نه حق اوريدے شي او نه ئې ليدے شي بالکل ويران [يعني برباد] پاتې شي. (بيا اعلیٰ حضرت رَضِيَ اللهُ عَنْهُ اوفرمائيل:) قلب (يعني زړه) په حقيقت کښې هغه د غوښې مُضغَه (يعني د غوښې بوتی) ته نه وائي بلکه هغه يوه "لطيفه غيبية" [يعني غيبي نازک څيز] دے او د هغې د اوسيدو ځائے دا د غوښې مُضغَه (يعني زړه) دے د سينې چپ طرف ته، او د نفس مرکز د

نامه نه لاندې دے په دې وجه شافِعيّہ (يعني شافِعيان) لاس په سينه تري چې د
 ”نفس“ نه کومې وسوسې راپورته کيږي چې هغه ”قلب“ [يعني زړه] ته را او نه
 رسي او حَفَفِيّہ (يعني حَفَفِيان) د نامه نه لاندې لاس تري.

توفيق نیکيوں کی اے ربِّ کریم دے بدیوں سے بچنے والا تو قلبِ سلیم دے

توفیق د نیکی اے ربِّ کریم را کرې

د بدی نه بچ کیدونکے قلبِ سلیم را کرې

صَلُّوا عَلَي الْحَبِيبِ! ❁❁❁ صَلَّى اللهُ عَلَي مُحَمَّد

معافي به نه ورکوله شي

د حضرت سَيِّدُنَا أَبُو الْدَّرَاءِ رضي الله عنه نه روايت دے چې تاسو د نیکی
 حُکم ورکوئ او د بدو نه منع کول کوئ گنې په تاسو به ظالم بادشاه مُسَلِّط
 کرے شي چې هغه به ستاسو په ماشومانو رَحْم نه کوي او ستاسو نیک خلق به
 دُعا کوي خو د هغوئ دعاگانې به نه قبليري، هغوئ به مُعافي غواړي خو
 هغوئ ته به معافي نه ورکوله شي. (رحبَاءُ الْعُلُومِ ج 2 ص 383)

د بدو خبرو نه منع کوئ گنې.....!

خَلِيفَةُ الْمُسْلِمِينَ حضرت سَيِّدُنَا أَبُو بَكْرٍ صَدِيقِ رضي الله عنه ارشاد افرمائيلو: اے
 خلقو تاسو دا آيت لولئ:

ترجہ کنز العرفان: اے ایماندارو! تاسو د
 خپلو خانونو فکر وکړئ، چې کله تاسو په
 هدايت ئې نو گمراه کیدونکے به ستاسو
 هيڅ نقصان هم ونکرے شي.

يَا أَيُّهَا الَّذِينَ آمَنُوا عَلَيْكُمْ

أَنفُسِكُمْ لَا تَيْصُرُكُمْ مَن ضَلَّ إِذَا

اهْتَدَيْتُمْ ^ط (پ 7، المائدہ: 105)

(يعني تاسو دا گڼئ چې مونږ پخپله په هدايت يو نو د گمراهه خلقو گمراهي زمونږ د پاره د نقصان باعث نه ده او مونږ لره يو گمراهه د گمراهي نه د منع کولو ضرورت نشته) ما د خوږ مَدَنِي آقا صَلَّى اللهُ عَلَيْهِ وَآلِهِ وَسَلَّمَ نه دا فرمان اوريدله دے چې خلق که بده خبره اووږي او هغه بدله [يعني منع] نه کړي نو نزدې ده چې الله پاک هغوئي ټول په عذاب کښې اخته کړي. (مُتَن ابْنِ مَاجَه ج 4 ص 359 حديث 4005)

د دې حَدِيثِ پاک نه لاندې په ”مِرَاةُ الْمَنَاجِيحِ“ کښې دي چې: د قرآنِ کریم د دې آيت:

”يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ لَا تَبْغُوا أَنْ تَبْغُوا إِذَا اهْتَدَيْتُمْ ۗ تَرْجَمُهُمُ كُرُوءِ الْعِرْفَانِ: اے ايماندارو! تاسو د خپلو ځانونو فکر وکړئ، چې کله تاسو په هدايت ئې نو گمراهه کيدونکي به ستاسو هيڅ نقصان هم ونکړي شي..“ نه به خلقو دا معنی اغسته چې اَمْرٌ بِالْمَعْرُوفِ وَنَهْيٌ عَنِ الْمُنْكَرِ (يعني د نيکۍ د حکم کولو او د بدۍ نه د منع کولو) ضرورت نشته بلکه بنده ته د خپلې اصلاح کوشش کول پکار دي، د نورو خلقو گناهونه هغه ته هيڅ نقصان نه شي رسوله، حضرت ابوبکر صديق رَضِيَ اللهُ عَنْهُ دا غلط فهمي لرې کړه او د رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ د دې ارشادِ گرامي په حواله ئې اوفرمائيل چې کله خلق گناه اووږي او د هغې د بدلولو [يعني منع کولو] کوشش ونکړي نو هغوئي ټول په عذاب کښې اخته کيږي.

د دويم روايت نه دا خبره واضحه کيږي چې د دې بدلولو تعلق د طاقت سره دے يعني چې د بدۍ بدلولو [يعني منع کولو] والا خلق د دې خبرې د طاقت لرلو باوجود هغه بدله [يعني منع] نه کړي نو هغه به هم د عذاب حقدار وي.

(مِرَاةُ الْمَنَاجِيحِ ج 6 ص 507)

د ذکر شوي آيت نه لاندې صدرُ الْاِفَاضِلِ حضرتِ عَلَّامه مولانا سَيِّدِ مُحَمَّدِ نَعِيمِ الدِّينِ مُرَاد آبادي رَضِيَ اللهُ عَنْهُ فرمائي: مسلمانانو به د کفارو په محرومي

باندې افسوس کولو او هغوئي به په دې خبره خفه وو چې کفار په عِناد (يعنې دُشمنۍ) کښې آخته دي او د اسلام د دولت نه محرومه پاتې شو. الله پاک د هغوئي (يعنې مسلمانانو) تَسْلِي اُفرمائيله چې په دې کښې ستاسو هيڅ ضرر (يعنې نقصان) نشته، تاسو د **أَمْرٍ بِالْمَعْرُوفِ وَنَهْيٍ عَنِ الْمُنْكَرِ** (يعنې د نيکي د حُکم ورکولو او د بدۍ نه د منع کولو) د فرض ادا کولو خپله ذمّه واري پوره کړې ده تاسو به د خپلې نيکي جزا مومئ. **عبدالله بن مُبارک (رَحْمَةُ اللهِ عَلَيْهِ)** فرمائي دي: په دې آيت کښې د **أَمْرٍ بِالْمَعْرُوفِ وَنَهْيٍ عَنِ الْمُنْكَرِ** د واجب کيدو ډير تاکيد شوه دے ځکه چې د خپل فکر کولو دا معنی ده چې د يو بل خبر دې اخلي، د نيکو تر غيب دې ورکوي او د بدو نه دې منع کوي.